


حج و عمرہ

طریقہ مع ضروری مسائل



مصنف

علامہ سید شاہ تراز الحق قادری

مکتبہ انوار القرآن

حج و عمرہ طریقہ مع ضروری مسائل

پیر طریقت رہبر شریعت مفکر اسلام
حضرت علامہ سید شاہ تراب الحق قادری
علیہ الرحمۃ والرضوان

بِسْمِ اللّٰهِ الرَّحْمٰنِ الرَّحِیْمِ
وَالصَّلٰوةُ وَالسَّلَامُ عَلٰی رَسُوْلِهِ الْکَرِیْمِ

عمرہ:

- {۱} ... احرام شرط ہے،
{۲} ... طواف رکن ہے،
{۳} ... سعی واجب ہے،
{۴} ... بال منڈوانا یا کتروانا واجب ہے۔

عمرہ کا طریقہ:

۱۔ بغل کے اور زیرِ ناف بال صاف کریں اور ناخن کاٹ لیں۔ پھر وضو اور غسل کر کے جسم پر اور احرام پر خوشبو لگا لیں۔

۲۔ مرد حضرات دو بغیر سلی چادریں لیں۔ ایک چادر بطور تہبند ناف کے اوپر باندھ لیں کہ ٹخنے ظاہر رہیں اور دوسری چادر اس طرح اوڑھ لیں کہ دونوں کندھے ڈھک جائیں۔ اگر مکروہ وقت نہ ہو تو سر ڈھانپ کر دو رکعت نماز احرام کی نیت سے پڑھیں۔ گھر ہی سے احرام باندھنا بہتر ہے اگرچہ نیت اُتر پورٹ پر یا جہاز میں سوار ہو کر بھی کی جاسکتی ہے۔

۳۔ مرد اپنے سر سے کپڑا ہٹا کر عمرہ کی نیت کریں۔ ”اے اللہ! میں عمرہ کا ارادہ کرتا ہوں۔ اسے میرے لیے آسان کر دے اور اسے میری طرف سے قبول فرما۔ اس کے ادا کرنے میں میری مدد فرما اور اسے میرے لیے بابرکت بنا۔“

پھر مرد آواز سے اور عورتیں آہستہ تین بار تلبیہ پڑھیں:

لَبَّيْكَ - اَللّٰهُمَّ لَبَّيْكَ - لَبَّيْكَ لَا شَرِيْكَ لَكَ لَبَّيْكَ - اِنَّ الْحَمْدَ وَالنِّعْمَةَ لَكَ وَالْمُلْكُ لَا شَرِيْكَ لَكَ -

”میں حاضر ہوں، اے اللہ! میں حاضر ہوں۔ میں حاضر ہوں، تیرا کوئی شریک نہیں، میں حاضر ہوں۔ بیشک سب تعریف تیرے لیے ہے اور سب نعمتیں تیری ہی عطا کردہ ہیں اور بادشاہی تیرے ہی لیے ہے، تیرا کوئی شریک نہیں۔“

پھر درود شریف پڑھ کر دعا مانگیں۔ میقات پر یا اس سے قبل احرام کی نیت ضروری ہے۔ نیت اور تلبیہ پڑھنے سے احرام کی پابندیاں شروع ہو جاتی ہیں۔ (احرام کے مسائل آگے تحریر ہیں)

۴۔ حرم شریف میں داخل ہوتے وقت دایاں پاؤں اندر رکھیں اور مسجد میں جانے کی دعا پڑھ کر اعتکاف کی نیت کر لیں۔

۵۔ نظریں نیچی رکھتے ہوئے چلیں اور جب خانہ کعبہ پر پہلی نظر پڑے تو ٹھہر جائیں اور کعبہ شریف پر نظر جمائے رکھیں اور تین بار لا الہ الا اللہ واللہ اکبر کہیں پھر درود پڑھ کر دعا مانگیں۔

پہلی نظر میں جو دعا کی جائے، قبول ہوتی ہے۔ یہ دعا بہتر ہے کہ ”مولا! میں جو دعائیں مانگوں وہ سب قبول فرما“۔

۶۔ حجرِ اسود سے پہلے تلبیہ پڑھنا بند کر دیں اور مردِ اضطباع کریں یعنی احرام کی اوپر والی چادر کو دائیں بغل کے نیچے سے نکال کر بائیں کندھے پر ڈال لیں۔ پھر طواف کی نیت کریں۔ خیال رہے کہ حجرِ اسود کی سیدھ میں دائیں طرف مسجد کی دیوار پر سبز ٹیوب لائٹ ہر وقت روشن رہتی ہے۔

۷۔ اب حجرِ اسود کی سیدھ میں اس طرح کھڑے ہوں کہ آپ کا سینہ حجرِ اسود کی طرف ہو۔ پھر بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ وَالصَّلٰوةُ وَالسَّلَامُ عَلٰی رَسُوْلِ اللّٰهِ پڑھ کر استلام کریں یعنی دونوں ہاتھ اٹھا کر حجرِ اسود کی طرف چھونے کا اشارہ کر کے انہیں چوم لیں۔ پھر اسی جگہ کھڑے کھڑے دائیں طرف مڑ جائیں اور طواف شروع کر دیں۔

۸۔ طواف کے پہلے تین پھیروں میں صرف مرد حضرات رَمَلُ کریں یعنی آڑ کر کندھے ہلاتے ہوئے چھوٹے چھوٹے قدم رکھتے ہوئے تیزی سے چلیں۔ ہر وہ طواف جس کے بعد سعی کرنی ہو، اس میں رمل ضروری ہے۔

۹۔ پورے طواف میں با وضو رہنا ضروری ہے خواہ طواف نفلی ہو۔ دورانِ طواف وضو ٹوٹ جائے تو اگر چار پھیروں سے کم کیے ہوں تو جہاں سے چھوڑا وہیں سے شروع کریں یا چاہیں تو

نئے سرے سے شروع کریں۔ اگر چار سے زائد چکر کر لیے تو اب جہاں سے چھوڑا تھا، وہیں سے طواف کرنا ہوگا۔

۱۰۔ دورانِ طواف، دیکھ کر دعائیں پڑھنے کی بجائے درود شریف، تیسرا کلمہ، استغفار اور کوئی بھی مسنون دعا پڑھتے رہیں۔ نیز اپنی زبان میں بھی جو دعائیں مانگنا چاہیں، مانگتے رہیں۔ رکنِ یمنی سے حجرِ اسود تک ”رَبَّنَا اِنَّا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ وَقِنَا عَذَابَ النَّارِ“ پڑھیے۔ یہاں دعا پر آمین کہنے کے لیے ستر ہزار فرشتے مقرر ہیں۔ رکنِ یمنی کی طرف نہ اشارہ کریں نہ اپنے ہاتھ چومیں۔

۱۱۔ طواف کے دوران ہر بار جب حجرِ اسود کی سیدھ میں پہنچیں تو پاؤں موڑے بغیر صرف سینہ اور منہ حجرِ اسود کی طرف کریں اور استلام کریں۔ سات چکر پورے کر کے آٹھویں بار استلام کریں۔ دورانِ طواف کہیں ٹھہرنا نہیں چاہیے۔

۱۲۔ پھر دونوں شانے ڈھانپ کر مقامِ ابراہیم سے قریب تر کسی بھی جگہ وَاَتَّخِذُوا مِنْ مَّقَامِ اِبْرٰهِيْمَ مُصَلًّی پڑھ کر دو رکعت نمازِ طواف ادا کریں۔ اگر مکروہ وقت ہو تو بعد میں نماز ادا کی جائے، یہ نماز طواف کے واجبات سے ہے۔

اذانِ فجر سے طلوعِ آفتاب تک، ظہر سے قبل ضحوة کبریٰ کا وقت اور نمازِ عصر سے غروب تک نفل کے لئے مکروہ وقت ہے۔

۱۳۔ پھر ملتزم یعنی بابِ کعبہ کے پاس آ کر خوب رورو کر دعا مانگیں کہ قبولیت کا موقع ہے۔ احرام کی حالت میں خانہ کعبہ کو ہاتھ نہ لگائیں کیونکہ لوگ اس پر خوشبو لگا دیتے ہیں۔ جس طواف کے بعد سعی نہیں کرنی ہو (مثلاً نفل طواف) اس میں نمازِ طواف سے قبل ملتزم کے پاس آ کر دعا مانگنی چاہیے۔

۱۴۔ نمازِ طواف کے بعد آبِ زم زم کھڑے ہو کر بیسُ اور یہ دعا مانگیں، ”اللہ! میں تجھ سے نفع بخش علم، وسیع رزق اور ہر بیماری سے شفا مانگتا ہوں“۔ پھر حجرِ اسود کی سیدھ میں آ کر استلام کریں۔

۱۵۔ پھر سعی کے لیے صفا پر آئیں اور اِنَّ الصَّفَاَ وَالْمَرْوَةَ مِنْ شَعَائِرِ اللّٰهِ پڑھ کر قبلہ رُخ ہو کر سعی کی نیت کریں۔ ”اللہ! میں تیری رضا کی خاطر صفا و مروہ کی سعی کی نیت کرتا ہوں، اسے میرے لیے آسان کر دے اور قبول فرما“۔ جب بھی صفا و مروہ پر چڑھیں تو تین بار اللہ اکبر کہہ کر چوتھا کلمہ پڑھیں، پھر درود شریف پڑھ کر دعا مانگیں۔ اب صفا سے چلنا شروع کریں، مروہ تک ایک چکر ہوگا، اس طرح ساتواں چکر مروہ پر ختم ہوگا۔ سعی کے دوران اضطباع نہ کریں۔

۱۶۔ ہر چکر میں سبز ستونوں کے درمیان صرف مرد مناسب انداز میں دوڑیں۔ وہاں یہ دعا پڑھیں۔ رَبِّ اغْفِرْ وَاَرْحَمْ وَاَنْتَ الْاَعَزُّ الْاَكْرَمُ۔ اے رب بخش دے اور رحم فرما، بیشک تو ہی سب سے زیادہ عزت اور بزرگی والا ہے۔

۱۷۔ سعی سے فارغ ہو کر اگر مکروہ وقت نہ ہو تو مسجدِ حرام میں آ کر دو رکعت نفل ادا کریں۔

۱۸۔ پھر سر کے (حلق) بال منڈوائیں یا چوتھائی (قصر) مقدار میں کٹوائیں۔ عورتوں کو چاہیے کہ اپنی چٹیا کے بال اپنی انگلی کے ایک پور سے کچھ زائد کاٹ لیں۔ یہ احتیاط رکھیں کہ کم از کم چوتھائی سر کے بال ایک پور کے برابر کٹ جائیں۔ اب عمرہ مکمل ہو گیا۔

احرام میں یہ باتیں حرام ہیں:

☆ مرد کو سلا ہوا کپڑا پہننا،

☆ مرد کو سر ڈھانکنا،

☆ مرد کو ایسا جوتا پہننا جس سے پاؤں کی اُبھری ہوئی ہڈی چھپ جائے،

☆ خشکی کے جانور کا شکار کرنا،

☆ چہرے کو کپڑے سے ایسے ڈھانکنا کہ وہ چہرے کو مس کرے،

☆ خوشبودار صابن استعمال کرنا،

☆ خوشبو لگانا، خوشبودار چیز الایچی لونگ وغیرہ کھانا،

☆ جس جگہ خوشبو لگی ہو اُسے چھونا،

☆ جسم کے کسی حصہ سے بال دور کرنا، ناخن کاٹنا،

☆ شہوت کے ساتھ عورت سے جسم مس کرنا،

☆ جوں مارنا،

☆ فحش گوئی، لڑائی جھگڑا کرنا۔

احرام میں یہ باتیں مکروہ ہیں:

- ☆ جسم کا میل چھڑانا
- ☆ جان بوجھ کر خوشبو سونگھنا،
- ☆ سر یا داڑھی کے بالوں میں کنگھی کرنا،
- ☆ اس طرح بال کھجانا کہ ٹوٹنے کا اندیشہ ہو،
- ☆ ہاتھ پونچھنے کے لیے خوشبودار ٹشو پیر استعمال کرنا،
- ☆ منہ کا کوئی بھی حصہ کپڑے سے چھپانا، اگر نزلہ ہو جائے تو بھی رومال سے ناک نہ پونچھیں،
- (ہاتھ سے پونچھ لیں)
- ☆ بغیر خوشبو کے صابن سے بال یا جسم دھونا۔

طواف کے دوران یہ باتیں ناجائز ہیں:

- ☆ حجر اسود کے مقابل آئے بغیر ہاتھ اٹھانا،
- ☆ استلام کے بعد دائیں طرف سے طواف شروع کرنا،
- ☆ حجر اسود تک پہنچنے کی کوشش میں کسی کو دھکا دینا،
- ☆ فضول گفتگو یا دنیاوی باتیں یا موبائیل فون پر بات کرنا،
- ☆ دوران طواف کسی جگہ دعا کے لیے ٹھہرنا،
- ☆ پیشاب پانے کے تقاضے کے وقت طواف کرنا،

☆ بلاعذر نمازِ طواف ادا کیے بغیر اگلا طواف شروع کرنا، اگر نماز کا مکروہ وقت ہو تو اگلا طواف کرنا جائز ہے۔

☆ واجب طواف میں بلاعذر اضطباع اور رمل نہ کرنا،

☆ دورانِ طواف کعبہ کی طرف منہ یا پیٹھ ہونا،

احتیاط: احرام کے علاوہ بھی ناف سے لیکر گھٹنوں کے نیچے تک کا جسم چھپانا فرض اور اس کا دیکھنا حرام ہے۔ مرد احتیاط کریں کہ ان کا تہبند ناف سے نیچے نہ ہونے پائے۔

مسجد عائشہ سے عمرہ:

مکہ مکرمہ میں قیام کے دوران جب چاہیں، تنعمیم نامی جگہ واقع مسجد عائشہ چلے جائیں اور وہاں دو نفل پڑھ کر عمرہ کی نیت کر کے مسجد حرام آجائیں پھر اوپر تحریر شدہ طریقے کے مطابق عمرہ ادا کر کے احرام کھول دیں۔



حج کا بیان:

- ۱... { حج کا احرام باندھ کر نیت کرنا شرط ہے۔
- ۲... { وقوفِ عرفات رکن ہے۔
- ۳... { وقوفِ مزدلفہ واجب ہے۔
- ۴... { رمی جمار (شیطان کو کنکریاں مارنا) واجب ہے۔
- ۵... { قربانی (قارن اور متمتع پر) واجب ہے۔
- ۶... { سر منڈانا یا کترانا واجب ہے۔
- ۷... { طوافِ زیارت رکن ہے۔
- ۸... { سعی واجب ہے۔
- ۹... { طوافِ وداع واجب ہے۔

نوٹ: طوافِ وداع اہل مکہ مکرمہ اور اہل میقات پر واجب نہیں، طوافِ وداع کے وقت عورت اگر حیض و نفاس والی ہو تو بغیر طواف کئے وطن روانہ ہو سکتی ہے۔

احکام:

- ۱... { شرط کے چھوٹنے سے..... حج نہیں ہوگا
- ۲... { رکن کے چھوٹنے سے..... حج نہیں ہوگا
- ۳... { بلاعذر واجب کے چھوٹنے سے..... دم لازم آئے گا

اگر کوئی واجب غلطی سے یا قصداً رہ جائے تو دم لازم آئے گا یعنی ایک بکریا دنبہ حدود حرم میں ذبح کرنا ہوگا۔ اگر چھوٹے ہوئے واجب کو وقت مقررہ میں ادا کر دیا جائے تو دم ساقط ہو جائے گا۔

حج ان خاص افعال کا نام ہے جو مخصوص اوقات میں مقررہ دنوں میں حج کی نیت سے احرام کی حالت میں ادا کیے جاتے ہیں۔ ان افعال میں منیٰ میں قیام، وقوفِ عرفات، وقوفِ مزدلفہ، رمیِ جمرات، ہدیٰ یعنی قربانی، حلق یا قصر، طوافِ زیارت، سعی اور طوافِ وداع شامل ہیں۔

صدر الشریعہ مولانا امجد علی اعظمی رحمہ اللہ حج و عمرہ کے سفر کے آداب میں لکھتے ہیں، جس کا قرض لیا ہو یا امانت پاس ہو ادا کر دے، جن کے مال ناحق لیے ہوں واپس کر دے، اگر پتہ نہ چلے تو اتنا مال فقیروں کو دیدے۔ جس کی بے اجازت سفر مکروہ ہے جیسے ماں باپ، شوہر، انہیں رضامند کرے۔

اس سفر سے مقصود صرف اللہ اور رسول ﷺ ہوں، ریا، شہرت اور فخر و غرور سے جدا رہے۔ عورت کے ساتھ جب تک شوہر یا محرم بالغ قابلِ اطمینان نہ ہو جس سے نکاح ہمیشہ کو حرام ہے، سفر حرام ہے۔ اگر کرے گی تو حج ہو جائے گا مگر ہر قدم پر گناہ لکھا جائے گا۔ توشہ یعنی خرچ مالِ حلال سے لے ورنہ قبولِ حج کی امید نہیں۔ (بہارِ شریعت حصہ ششم: ۴۴۳)

حج کے فضائل، احادیث میں :

نبی کریم ﷺ نے فرمایا، جس نے حج کیا اور فحش کلام نہ کیا اور نہ فسق کیا تو گناہوں سے پاک ہو کر ایسے واپس ہوا جیسے اس دن کہ ماں کے پیٹ سے پیدا ہوا۔ (بخاری، مسلم)

آقا و مولیٰ ﷺ کا ارشاد ہے، عمرہ سے عمرہ تک ان گناہوں کا کفارہ ہے جو درمیان میں ہوئے اور حج مبرور کا ثواب جنت ہی ہے۔ (بخاری، مسلم، ترمذی، نسائی، ابن ماجہ)

آپ ﷺ کا فرمان ہے، رمضان میں عمرہ میرے ساتھ حج کے برابر ہے۔ (بخاری، مسلم، ابوداؤد، نسائی، ابن ماجہ)

یہ بھی فرمایا، حج کرنے والے اللہ کے مہمان ہیں، اللہ نے انہیں بلایا وہ حاضر ہوئے، انہوں نے مانگا اس نے عطا کیا۔

آپ ﷺ کا ارشاد ہے، حاجی اپنے گھر والوں میں سے چار سو کی شفاعت کرے گا اور گناہوں سے ایسا پاک ہو جائے گا جیسا اس دن کہ ماں کے پیٹ سے پیدا ہوا۔ (بزار)

یہ بھی فرمایا، حاجی کی مغفرت ہو جاتی ہے اور حاجی جس کے لیے استغفار کرے اس کی بھی۔ (بزار، طبرانی)

یہ بھی فرمایا، جسے حج کرنے سے نہ کسی حاجت نے روکا، نہ ظالم حاکم نے اور نہ کسی شدید مرض نے، اور وہ حج کیے بغیر مر گیا تو وہ چاہے یہودی ہو کر مرے یا عیسائی ہو کر۔ (دارمی)

حج کی اقسام:

حج کی تین قسمیں ہیں۔ افراد، قرآن اور تمتع۔

حج افراد: افراد کے معنی اکیلے یا تنہا کے ہیں۔ شرعی اصطلاح میں صرف حج کی نیت سے احرام باندھ کر حج کے افعال ادا کرنا اور عمرہ ساتھ نہ ملانا حج افراد کہلاتا ہے۔ ایسے حاجی کو مفرد کہتے ہیں، اس پر قربانی واجب نہیں بلکہ مستحب ہے۔

حج قرآن: قرآن کے لغوی معنی دو چیزوں کو باہم ملانے کے ہیں۔ شرعی اصطلاح میں عمرہ اور حج دونوں کے لیے ایک ہی مرتبہ احرام باندھنا اور اسی احرام سے عمرہ اور حج ادا کرنا قرآن کہلاتا ہے۔

حج تمتع: تمتع کے لغوی معنی ہیں نفع اٹھانا۔ شرعاً اس کا مفہوم یہ ہے کہ حج کرنے والا پہلے عمرہ کی نیت سے احرام باندھے اور عمرہ ادا کر کے احرام کھول دے۔ پھر 8 ذی الحجہ کو یا اس سے قبل جب قافلہ منیٰ کی روانگی کے لئے تیار ہو حج کی نیت سے دوبارہ احرام باندھے اور مناسک حج ادا کرے۔ اس حج کو تمتع اس لیے کہتے ہیں کہ اس میں حج کرنے والا عمرہ کر کے احرام کھول دیتا ہے اور حج

سے پہلے کے درمیانی ایام میں ان چیزوں سے جو احرام کی وجہ سے منع ہوتی ہیں، فائدہ اٹھا سکتا ہے۔

مذکورہ اقسام میں سے حجِ قرآن افضل ہے البتہ اکثر لوگ آسانی کی وجہ سے حجِ تمتع کرتے ہیں۔

حج کے فرائض:

- ۱ { حج کی نیت سے احرام باندھنا اور تلبیہ پڑھنا،
- ۲ { وقوفِ عرفات: اس کا وقت 9 ذی الحجہ زوالِ آفتاب سے لے کر 10 ذی الحجہ کی طلوعِ فجر تک ہے،
- ۳ { طوافِ زیارت: اس کا وقت 10 ذی الحجہ کی صبح صادق سے شروع ہوتا ہے اور یہ 12 ذی الحجہ کی مغرب سے پہلے کرنا واجب ہے، لیکن حائضہ پاک ہونے کے بعد کرے گی۔

حج کے واجبات:

- ۱) مزدلفہ میں 10 ذی الحجہ کی صبح صادق کے بعد کچھ دیر ٹھہرنا۔
- ۲) شیطانوں کو کنکریاں مارنا۔
- ۳) قربانی۔
- ۴) بال منڈوانا یا کتر وانا۔

۵) طوافِ زیارت کے بعد حج کی سعی کرنا۔ (یہ اس کے لئے ہے جس نے پہلے حج کی سعی نہ کی ہو)۔

۶) مکہ مکرمہ سے رخصت ہوتے وقت طوافِ وداع کرنا۔ (یہ حائضہ عورت پر واجب نہیں)

حج کی سنتیں:

☆ طوافِ قدوم کرنا، میقات کے باہر سے حج افراد کی نیت سے آنے والا جو پہلا طواف کرے، اسے طوافِ قدوم کہتے ہیں۔ قارن کا دوسرا طواف، طوافِ قدوم ہوتا ہے۔ داخل میقات اور تمتع والے پر طوافِ قدوم نہیں ہے۔

☆ ہر وہ طواف جس کے بعد سعی کرنی ہو اس میں رُکل اور اضطباع کرنا،

☆ 9 ذی الحجہ سے پہلی رات کو منیٰ میں فجر تک رہنا،

☆ 9 ذی الحجہ کو طلوع آفتاب کے بعد عرفات کو جانا،

☆ عرفات سے غروب کے بعد مزدلفہ کو روانہ ہونا،

☆ عرفات سے واپسی پر مزدلفہ میں رات کو ٹھہرنا،

☆ مزدلفہ سے طلوع آفتاب سے قبل منیٰ کو روانہ ہونا،

☆ منیٰ میں قیام کے دوران راتوں کو منیٰ میں رہنا۔

اب ہم ترتیب وار ایام حج کے اعمال بیان کرتے ہیں۔

حج کا پہلا دن ... ۸ ذی الحجہ

- ☆ احرام کی حالت میں مکہ مکرمہ سے منیٰ روانگی۔
- ☆ منیٰ میں ظہر، عصر، مغرب، عشاء کی ادائیگی۔
- ☆ رات منیٰ میں قیام کرنا ہے۔

حج کا دوسرا دن ... ۹ ذی الحجہ

- ☆ منیٰ میں نماز فجر ادا کر کے عرفات کو روانگی۔
- ☆ عرفات میں ظہر اور عصر کی اپنے اپنے اوقات میں ادائیگی، چونکہ حاجی خیموں میں ہوتے ہیں اس لئے بھی ظہر اور عصر جمع نہیں کریں گے۔
- ☆ زوال کے بعد عرفات میں وقوف (یعنی ٹھہرنا)۔ یہاں قبلہ رُو کھڑے ہو کر رب تعالیٰ سے دعائیں مانگیں۔
- ☆ غروب آفتاب کے بعد مغرب پڑھے بغیر مزدلفہ روانگی۔
- ☆ مزدلفہ میں عشاء کے وقت میں مغرب اور عشاء کی ایک ساتھ ادائیگی۔ (مغرب کی سنتیں عشاء کے بعد پڑھی جائیں)
- ☆ رات مزدلفہ میں قیام کرنا ہے۔ مزدلفہ میں وقوف کا وقت طلوع فجر سے اُجالا (طلوع آفتاب) ہونے تک ہے۔
- ☆ مزدلفہ سے موٹے چنے کے برابر ستر سے زائد کنکریاں چن لیں۔

حج کا تیسرا دن ... ۱۰ اذی الحجہ

- ☆ مزدلفہ میں نماز فجر اور وقوف کے بعد منیٰ روانگی۔
- ☆ پہلے بڑے شیطان کو 7 کنکریاں مارنا۔
- ☆ پھر متمتع اور قارن کا قربانی کرنا، مفرد چاہے تو شکرانے کے طور پر جانور کی قربانی کرے۔
- ☆ پھر سر کے بال منڈوانا یا کتروانا۔
- ☆ پھر طواف زیارت و سعی کے لیے مکہ مکرمہ جانا۔
- ☆ مکہ مکرمہ سے واپس آکر رات منیٰ میں قیام کرنا ہے۔

حج کا چوتھا دن ... ۱۱ اذی الحجہ

- ☆ اگر طواف زیارت کل نہیں کیا تھا تو آج کر لیں۔
- ☆ منیٰ میں زوال کے بعد چھوٹے شیطان کو 7 کنکریاں مارنا۔
- ☆ پھر درمیانے شیطان کو 7 کنکریاں مارنا۔
- ☆ پھر بڑے شیطان کو 7 کنکریاں مارنا۔
- ☆ رات منیٰ ہی میں قیام کرنا ہے۔

حج کا پانچواں دن ... ۱۲ ذی الحجہ

☆ طوافِ زیارتِ کل بھی نہیں کیا تھا تو آج غروبِ آفتاب سے پہلے ضرور کر لیں ورنہ دم واجب ہوگا۔

☆ منیٰ میں زوال کے بعد چھوٹے شیطان کو 7 کنکریاں مارنا۔

☆ پھر درمیانے شیطان کو 7 کنکریاں مارنا۔

☆ پھر بڑے شیطان کو 7 کنکریاں مارنا۔

☆ اگر غروب سے قبل منیٰ سے نہیں نکل سکے (اب نکلنا معیوب ہے) تو رات منیٰ ہی میں قیام کریں۔ اگر رات میں منیٰ چھوڑا تو کفارہ نہیں لیکن اتنی دیر کر دی کہ صبح صادق ہو گئی تو اب تیرھویں کی رمی واجب ہے۔ 13 ذی الحجہ کو زوال کے بعد مقررہ ترتیب سے شیطانوں کو کنکریاں مار کر مکہ مکرمہ پہنچ جائیں۔ 13 ذی الحجہ کے بعد پھر جب تک مکہ مکرمہ میں رہیں بکثرت طواف اور عمرے کرتے رہیں۔ (یاد رہے کہ تیرھویں کی مغرب سے پہلے حاجی کو عمرہ کا احرام باندھنا منع ہے)۔

چند اہم مسائل:

☆ حج کا احرام باندھنے کے بعد اضطباع و رمل کے ساتھ طواف اور اس کے بعد سعی کر لی جائے تو پھر طوافِ زیارت میں انہیں ادا کرنے کی حاجت نہیں ہوگی۔ طوافِ زیارت چونکہ عام لباس میں کیا جاتا ہے لہذا اس میں اضطباع نہیں ہو سکتا۔ نیز اس وقت ہجوم زیادہ ہونے کی وجہ سے رمل اور سعی بہت مشکل ہوتے ہیں اس لیے ان کا پہلے کر لینا بہتر ہے۔

☆ مکہ معظمہ میں جس طرح ایک نیکی ایک لاکھ نیکی کے برابر ہے یوں ہی ایک گناہ ایک لاکھ گناہ کے برابر۔ احتیاط کیجئے کہ آپ کا جسم قصداً کسی نامحرم کے جسم سے مس نہ ہو اور آپ کی نگاہیں بھی قصداً کسی نامحرم کی طرف نہ اٹھیں۔

طوافِ وداع:

جس دن مکہ مکرمہ سے رخصت ہونا ہو، اُس دن عام لباس میں طوافِ وداع کریں۔ اس کے بعد سعی نہ کریں۔ چونکہ اب خانہ کعبہ سے جدائی ہونی ہے اس لیے نہایت خشوع و خضوع اور سوز و گداز سے دعائیں مانگیں اور اپنی آئندہ حاضری کے لیے گڑگڑا کر التجا کریں۔ دو رکعت طواف کے بعد جی بھر کے آبِ زم زم پئیں پھر ملتزم پہ آکر دعا مانگیں۔

خواتین کے اہم مسائل:

☆ عورت ایامِ حیض میں احرام باندھ سکتی ہے۔ وہ نیت کر کے تلبیہ پڑھے مگر نماز نہ پڑھے۔
☆ اگر حالتِ احرام میں حیض آجائے تو احرام قائم رہے گا۔ اس حالت میں مسجد میں آنا اور طواف منع ہے۔

☆ عورت کے لیے مرد کی طرح احرام نہیں، اس کے لیے سر ڈھانکنا واجب ہے۔ احرام کی حالت میں عورت سر پر ایک رومال باندھ لے تاکہ سر کے بال نہ ٹوٹیں اور وضو کے وقت اسے کھول کر بالوں کا مسح کرے۔

☆ عورت روزمرہ کا سلاہو لباس اور عام جوتے پہنے۔

☆ عورت تلبیہ بلند آواز سے نہ کہے۔

☆ عورت طواف میں رمل نہ کرے اور نہ ہی تیز چلے۔

☆ عورت طواف کے دوران اور طواف کے بعد دو رکعت ادا کرنے کے لیے مردوں کے ہجوم سے الگ رہے۔

☆ عورت کو سعی کے دوران سبز ستونوں کے درمیان دوڑنا نہیں چاہیے۔

☆ احرام سے نکلنے وقت عورت اپنے سر کے بال انگلی کے ایک پورے سے کچھ زائد کٹوائے گی۔

☆ احرام میں منہ چھپانا عورت کو بھی حرام ہے۔

طواف کی دعائیں:

جب حجر اسود کے قریب پہنچیں تو یہ دعا پڑھیں!

لَا إِلَهَ إِلَّا اللَّهُ وَحْدَهُ صَدَقَ وَعْدُهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

ہاتھ حجر اسود کی طرف اٹھا کر یہ پڑھیں:

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ
وَالصَّلَاةُ وَالسَّلَامُ عَلَى رَسُولِ اللَّهِ

استلام کے وقت یہ دعا پڑھیں:

اللَّهُمَّ اغْفِرْ لِي ذُنُوبِي وَطَهِّرْ لِي قَلْبِي وَأَشْرِحْ لِي صَدْرِي وَيَسِّرْ لِي أَمْرِي وَعَافِنِي فِيمَنْ
عَافَيْتَ

جب ملتزم کے سامنے آئیں تو یہ دعا پڑھیں :

اللَّهُمَّ هَذَا الْبَيْتُ بَيْتُكَ وَالْحَرَمُ حَرَمُكَ وَالْأَمْنُ أَمْنُكَ وَهَذَا مَقَامُ الْعَائِدِ بِكَ مِنَ النَّارِ
فَاجْزِنِي مِنَ النَّارِ اللَّهُمَّ فَتَعْنِي بِمَارَزَ قَتْنِي وَبَارِكْ لِي فِيهِ وَاخْلُفْ عَلَيَّ كُلَّ غَائِمَةٍ بِخَيْرٍ لَا إِلَهَ
إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ط

جب رکن عراقی کے سامنے آئے تو یہ دعا پڑھیں !

اللَّهُمَّ إِنِّي أَعُوذُ بِكَ مِنَ الشَّكِّ وَالشَّرْكَ وَالشَّقَاقِ وَالنِّفَاقِ وَسُوئِ الْأَخْلَاقِ وَسُوئِ
الْمُنْقَلَبِ فِي الْمَالِ وَالْأَهْلِ وَالْوَالِدِ

جب میزاب رحمت کے سامنے آئے تو یہ دعا پڑھیں !

اللَّهُمَّ أَطْلِنِي تَحْتَ ظِلِّ عَرْشِكَ يَوْمَ لَا ظِلَّ إِلَّا ظِلُّكَ وَلَا بَاقِيَ إِلَّا وَجْهَكَ وَاسْقِنِي مِنْ
حَوْضِ نَبِيِّكَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ شَرْبَةً هَبْنِيئَةً لَا أَظْمَأُ بَعْدَهَا أَبَدًا ط

جب رکن شامی کے سامنے آئے یہ دعا پڑھے !

اللَّهُمَّ اجْعَلْهُ حَجَّامَبْرُورًا أَوْ سَعِيًا مَشْكُورًا أَوْ ذَنْبًا مَغْفُورًا أَوْ تِجَارَةً لَنْ تَبُورَ يَا عَالِمَ مَا فِي الصُّدُورِ
أَخْرِجْنِي مِنَ الظُّلْمِ إِلَى التُّورِ

روضہ رسول ﷺ پر حاضری

رب تعالیٰ نے اس آیت کریمہ میں رسول کریم ﷺ کی بارگاہ اقدس میں حاضر ہونے کا حکم دیا ہے،

ارشاد ہوا، ”اور اگر وہ اپنی جانوں پر ظلم کریں تو اے محبوب! تمہارے حضور حاضر ہوں پھر اللہ سے معافی چاہیں اور رسول بھی انکی شفاعت فرمائے تو ضرور اللہ کو بہت توبہ قبول کرنے والا مہربان پائیں“ (النساء: ۶۴)

روضہ اقدس پر حاضری کے متعلق چند احادیث درج ذیل ہیں۔

آقا و مولیٰ ﷺ نے ارشاد فرمایا،

۱۔ ”جس نے میری قبر کی زیارت کی اسکے لیے میری شفاعت واجب ہو گئی“۔
(دارقطنی، بیہقی، ابن خزیمہ)

۲۔ ”جس نے میری حیاتِ ظاہری کے بعد حج کیا اور پھر میری زیارت کی گویا اس نے میری حیاتِ ظاہری میں میری زیارت کی“۔ (دارقطنی، بیہقی، مشکوٰۃ)

۳۔ ”جو سفر کر کے میری زیارت کو آیا، وہ قیامت میں میرا پڑوسی ہوگا اور جو مدینہ شریف میں یہاں کی مشکلات پر صبر کرے گا، میں قیامت میں اس کا شفیع اور گواہ ہوں گا“۔ (مشکوٰۃ)

۴۔ ”جس نے حج کیا پھر میری مسجد آ کر میری زیارت کی اس کے لیے دو مقبول حج لکھ دیے گئے۔“ (مسند الفردوس)

۵۔ ”جس نے میری زیارت کا ارادہ کیا پھر میری زیارت کو آیا، وہ قیامت کے دن میری پناہ میں ہوگا۔“ (ابو جعفر عقیلی)

ان احادیث مبارکہ کو ذہن نشین کرتے ہوئے اپنے آقا و مولیٰ ﷺ کی بارگاہ میں حاضری کے ارادے سے سفر شروع کیجئے۔ راستے میں درود و سلام زبان پر جاری رہے اور دل عشقِ رسول ﷺ کی کیفیت سے سرشار ہو۔ اعلیٰ حضرت امام احمد رضا محدث بریلوی رحمۃ اللہ علیہ کے یہ اشعار بھی کیف و سرور پیدا کرنے میں معاون ہونگے۔

حاجیو آؤ شہنشاہ کا روضہ دیکھو
کعبہ تو دیکھ چکے کعبہ کا کعبہ دیکھو

آب زمزم تو پیا خوب بھائیں پیاسیں
آؤ جو دیشہ کوثر کا بھی دریا دیکھو

رکنِ شامی سے مٹی و حشتِ شامِ غربت
اب مدینہ کو چلو صبحِ دل آرا دیکھو

دھوم دیکھی ہے درِ کعبہ پہ بیتابوں کی
انکے مشتاقوں میں حسرت کا تڑپنا دیکھو

واں مطیعوں کا جگر خوف سے پانی پایا
یاں سیہ کاروں کا دامن پہ مچلنا دیکھو

خوب آنکھوں سے لگایا ہے غلافِ کعبہ
قصرِ محبوب کے پردے کا بھی جلوہ دیکھو

غور سے سن تو رُضا کعبہ سے آتی ہے صدا
میری آنکھوں سے مرے پیارے کا روضہ دیکھو

حاضری کے آداب:

امام مالک رضی اللہ عنہ فرماتے ہیں، یہ کہنا مکروہ ہے کہ ہم نے حضور ﷺ کی قبر مبارک کی زیارت کی بلکہ بارگاہِ خیر الانام میں حاضری دینے والوں کو یہ کہنا چاہیے کہ ”ہم نے بارگاہِ نبوی ﷺ کی زیارت کی۔“

علماء فرماتے ہیں، آقائے دو جہاں ﷺ کے ادب و احترام کا تقاضا یہ ہے کہ وہاں حاضری کو بارگاہِ نبوی میں حاضری کہا جائے کیونکہ زائر اس مقدس ذاتِ گرامی ﷺ کی بارگاہ میں حاضر ہے جو اسے دیکھتے ہیں، اسکا کلام سنتے ہیں، اسکے سلام کا جواب دیتے ہیں اور اسے خوب جانتے پہچانتے ہیں۔ زیارت کے وقت مندرجہ ذیل آداب کا خیال رکھنا چاہیے۔

☆ حاضری کے وقت خالص زیارتِ اقدس کی نیت کریں یہاں تک کہ مسجد شریف کی نیت بھی شریک نہ کریں۔

☆ راستے بھر درود و سلام کی کثرت کریں اور جس قدر مدینہ طیبہ قریب آتا جائے، ذوق و شوق زیادہ ہوتا جائے۔

☆ جب حرمِ مدینہ نظر آئے تو بہتر یہ ہے کہ پیدل ہو جائیں، سر جھکائے آنکھیں نیچی کیے درود و سلام کی کثرت کریں اور ہو سکے تو ننگے پاؤں چلیں۔

☆ حاضری سے قبل تمام ضروریات سے جلد فارغ ہو جائیں تاکہ بوقت حاضری دل انکے خیال میں نہ الجھے۔ مسواک اور وضو کریں اور غسل کر سکیں تو بہتر ہے۔ پھر بہترین سفید کپڑے پہنیں، سرمہ اور خوشبو بھی لگائیں۔

☆ پہلے مسجد نبوی شریف میں داخل ہو کر دو رکعت تحیۃ المسجد اور پھر دو رکعت ادائے شکر کے لیے پڑھیں کہ رب کریم نے اپنے حبیبِ لیبیب ﷺ کے درِ اقدس پر پہنچا دیا۔

☆ آنکھ کان زبان ہاتھ پاؤں دل سب خیالِ غیر سے پاک کر کے خشوع و خضوع کے ساتھ بارگاہِ اقدس کی طرف چلیں۔ کمالِ ادب میں ڈوبے ہوئے، گردن جھکائے، آنکھیں نیچی کیے، لرزتے کانپتے، گناہوں کی ندامت سے پسینہ پسینہ ہوتے حضورِ پُر نور کے عفو و کرم کی امید رکھتے، حضور ﷺ کے پاؤں مبارک کی سمت سے یعنی بابِ بقیع سے مواجہہ اقدس میں حاضر ہوں۔
(آج کل زائرین کو بابِ السلام سے حاضری کا موقع دیا جاتا ہے۔)

☆ سنہری جالی مبارک میں چہرہ انور کے مقابل ایک چاندی کی کیل لگی ہوئی ہے، اسکے سامنے کم از کم چار ہاتھ کے فاصلے پر قبلہ کو بیٹھ اور مزارِ پُر انوار کو منہ کر کے نماز کی طرح ہاتھ باندھے کھڑے ہوں۔ پھر نہایت ادب و خشوع سے آقا و مولیٰ ﷺ کی خدمتِ اقدس میں سلام عرض کریں۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ
الصَّلَاةُ وَالسَّلَامُ عَلَيْكَ يَا سَيِّدِي يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا سَيِّدِي يَا خَيْرَ خَلْقِ اللَّهِ
الصَّلَاةُ وَالسَّلَامُ عَلَيْكَ يَا شَفِيعَ الْمُذْنِبِينَ

اگر کسی نے بارگاہِ نبوی میں سلام عرض کرنے کو کہا ہے تو اس کی طرف سے بھی سلام عرض کریں۔ پھر اپنے لیے، اپنے والدین، اولاد، عزیزوں، دوستوں اور سب مسلمانوں کے لیے حضور ﷺ سے شفاعت مانگیں۔ اَسْأَلُكَ الشَّفَاعَةَ يَا رَسُولَ اللَّهِ ﷺ۔

”میرے آقا ﷺ! میں آپ سے شفاعت کا طلبگار ہوں۔“

مجرم بلائے آئے ہیں جاؤک ہے گواہ

پھر رد ہو کب یہ شان کریموں کے در کی ہے
تجھ سے چھپاؤں منہ تو کروں کس کے سامنے
کیا اور بھی کسی سے توقع نظر کی ہے

☆ پھر اپنے دائیں طرف ایک ہاتھ کر سیدنا صدیق اکبر رضی اللہ عنہ کی خدمت میں سلام
عرض کریں،

السَّلَامُ عَلَيْكَ يَا خَلِيفَةَ رَسُولِ اللَّهِ - السَّلَامُ عَلَيْكَ يَا وَزِيرَ رَسُولِ اللَّهِ وَرَحْمَةَ اللَّهِ وَبَرَكَاتَهُ
پھر مزید ایک ہاتھ دائیں طرف ہٹ کر سیدنا فاروق اعظم رضی اللہ عنہ کی خدمت میں سلام
عرض کریں۔

السَّلَامُ عَلَيْكَ يَا أَمِيرَ الْمُؤْمِنِينَ - السَّلَامُ عَلَيْكَ يَا عَزَّزَ الْإِسْلَامَ وَالْمُسْلِمِينَ وَرَحْمَةَ اللَّهِ
وَبَرَكَاتَهُ

پھر بالشت بھر بائیں طرف ہٹ کر سیدنا ابوبکر و عمر رضی اللہ عنہما کے درمیان کھڑے ہو کر
دونوں پر سلام عرض کریں اور شفاعت کی درخواست کریں۔

السَّلَامُ عَلَيْكُمَا يَا خَلِيفَتَيْ رَسُولِ اللَّهِ
السَّلَامُ عَلَيْكُمَا يَا وَزِيرَيْ رَسُولِ اللَّهِ
أَسْتَلْكُمَا الشَّفَاعَةَ عِنْدَ رَسُولِ اللَّهِ

☆ پھر دوبارہ آقا ﷺ کے چہرہ اقدس کے سامنے کھڑے ہو کر درود و سلام عرض کریں اور
خوب دعائیں مانگیں۔

☆ علماء کے نزدیک قبر اطہر اور زمین کا وہ حصہ جو سرکارِ دو عالم ﷺ کے جسم اقدس سے لگا ہوا
ہے وہ تمام زمین و آسمان حتیٰ کہ کعبہ و عرش و کرسی سے بھی افضل ہے۔

☆ فقہاء و محدثین کرام نے لکھا ہے، یقف کما یقف فی الصلوٰۃ۔ یعنی حضور ﷺ کے سامنے
ایسا کھڑا ہو جیسا نماز میں کھڑا ہوتا ہے۔ اگر بعض نا سمجھ منع کریں اور آقا و مولیٰ ﷺ کی

طرف سے منہ موڑنے کو کہیں تب بھی محبوبِ خدا ﷺ کی طرف سے ہرگز منہ نہ موڑیں
اگرچہ دونوں ہاتھ چھوڑ کر حالتِ قیام کی طرح مؤدبانہ کھڑے رہیں۔

☆ صحابہ و تابعین رضی اللہ عنہم اجمعین جب روضہ اقدس پر حاضر ہوتے تو قبلہ کی طرف پیٹھ
کر کے منہ آقا ﷺ کی طرف کرتے۔ ارشادِ قرآنی ہے، فَإِنَّمَا تَوَلَّوْا فَنَمَّ وَجْهَ اللَّهِ۔ ”تو تم جدھر
منہ کرو اُدھر وَجْہُ اللہ (اللہ کی رحمت) ہے۔“ (بقرہ: ۱۱۵)

☆ حضرت انس رضی اللہ عنہ جب بارگاہِ رسالت میں حاضر ہوتے تو ایسے انہماک سے مؤدب
کھڑے ہوتے کہ دیکھنے والوں کو شبہ ہو جاتا، کہ شاید وہ نماز پڑھ رہے ہیں۔ (کتاب الشفا)

☆ مجددِ دین و ملت اعلیٰ حضرت امام احمد رضا محدث بریلوی رحمۃ اللہ علیہ نے آدابِ زیارت
میں یہ بھی تحریر فرمایا، ”خبردار! جالی شریف کو بوسہ دینے یا ہاتھ لگانے سے بچو کہ یہ خلافِ
ادب ہے بلکہ چار ہاتھ فاصلہ سے زیادہ قریب نہ جاؤ۔ یہ ان کی رحمت کیا کم ہے کہ تم کو اپنے
حضور بلا یا، اپنے مواجہہ اقدس میں جگہ بخشی، ان کی نگاہِ کرم اگرچہ ہر جگہ تمہاری طرف تھی،
اب خصوصیت اور اس درجہ قرب کے ساتھ ہے۔“ (بہارِ شریعت، انوارِ البشارۃ)

☆ بارگاہِ نبوی ﷺ کے ادب کا خیال رکھو، یہ وہ عظیم بارگاہ ہے جہاں آواز بلند کرنے سے تمام
اعمال برباد ہو جاتے ہیں۔ اکثر لوگ بابِ بقیع کے قریب ہی موبائیل فون پر اونچی آواز میں
باتیں کرتے ہیں جو کہ سخت بے ادبی ہے۔

☆ مسجدِ نبوی میں ایک متبرک جگہ ریاض الجنۃ ہے جس کے متعلق آقا و مولیٰ ﷺ کا ارشادِ
گرامی ہے، ”میری قبر اور میرے منبر کی درمیانی جگہ جنت کے باغوں میں سے ایک باغ ہے۔“
(بخاری، مسلم)

☆ ریاض الجنۃ میں، محرابِ نبوی ﷺ میں بلکہ مسجدِ نبوی کے ہر ستون کے پاس جس قدر ہو
سکے نوافل ادا کریں۔

☆ مدینہ منورہ میں قیام کے دوران ایک سانس بھی بیکار نہ جانے دو۔ ضروریات کے سوا زیادہ سے زیادہ وقت مسجد نبوی میں نماز و تلاوت اور درود و سلام میں گزارو۔

☆ شہر میں خواہ شہر سے باہر جہاں کہیں گنبد مبارک پر نظر پڑے فوراً ادھر منہ کر کے درود و سلام عرض کرو۔ بے اس کے ہر گز نہ گزرو کہ خلافِ ادب ہے۔

☆ صحیح حدیث میں ہے کہ رسول کریم ﷺ نے فرمایا، میری مسجد میں جس کی چالیس نمازیں فوت نہ ہوں، اس کے لیے دوزخ اور نفاق سے آزادی لکھی جاتی ہے۔ (مسند احمد)

☆ حدیث پاک میں ہے کہ مسجدِ قبا میں دو رکعت نفل کا ثواب ایک عمرہ کے برابر ہے۔ (ترمذی)

☆ جنت البقیع کی (باہر سے ہی) زیارت کریں اور دعا مانگیں۔ یہاں سیدنا عثمان، سیدنا عباس، ازواج و بناتِ رسول ﷺ، سیدنا ابراہیم بن رسول ﷺ، سیدنا حسن اور کثیر صحابہ رضوان اللہ تعالیٰ علیہم اجمعین آرام فرما ہیں۔

☆ شہدائے احد کی بھی زیارت کریں اور وہاں دعا مانگیں۔ خصوصاً سیدنا حمزہ رضی اللہ عنہ کا مزار قبولیتِ دعا کے لیے اکسیر ہے۔

الوداعی حاضری:

جب مدینہ طیبہ سے واپسی کا ارادہ ہو تو مسجد نبوی میں دو نفل پڑھ کر مواجہہ اقدس میں حاضر ہوں اور آقا و مولیٰ ﷺ کی بارگاہِ بیکس پناہ میں درود و سلام پیش کر کے یوں عرض کریں:

اے اللہ تعالیٰ کے رسول ﷺ! اے میرے آقا و مولیٰ ﷺ! میں آپ سے شفاعت و رحمت کا طالب ہوں۔ میرے آقا! میری اس حاضری کو آخری حاضری نہ بنائیے گا بلکہ میرے لیے

یہاں دوبارہ حاضر ہونا آسان بنا دیجیے گا۔ میرے آقا! کرم کیجئے کہ مجھے، میرے والدین، میرے اہل و عیال اور عزیز و اقارب کو رحمت و مغفرت، صحت و تندرستی اور سکون و سلامتی نصیب ہو اور یہ گناہگار دوبارہ آپ کی بارگاہ میں حاضری کا شرف پائے۔ پھر حضور ﷺ کی محبت و جدائی میں رنجیدہ ہوں اور ہو سکے تو آنسو بہائیں اور یہ عرض کریں:

کعبہ کے بڈر الدیچی تم پہ کروڑوں درود
 طیبہ کے شمس الضحیٰ تم پہ کروڑوں درود

دل کرو ٹھنڈا مرا وہ کفِ پاچاند سا
 سینے پہ رکھ دو ذرا تم پہ کروڑوں درود

ہم نے خطا میں نہ کی تم نے عطا میں نہ کی
 کوئی کمی سرور اتم پہ کروڑوں درود

تم ہو جو اودو کریم تم ہو رؤف و رحیم
 بھیک ہو داتا عطا تم پہ کروڑوں درود

صلی اللہ علی النبی الامی وآلہ وسلم۔ برحمتک یا ارحم الراحمین